



IL-KUMMISSJONI
EWROPEA

Brussell, 24.7.2020
COM(2020) 606 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

L-Aġenda u l-Pjan tal-Azzjoni tal-UE dwar id-Drogi 2021-2025

I. Introduzzjoni – Spinta mġedda sabiex tiġi indirizzata b'mod komprensiv is-sitwazzjoni relatata mad-droga

F'konformità mal-Istrateġija l-ġdida 2020-2024 dwar l-Unjoni tas-Sigurtà, il-Kummissjoni beħsiebha tintensifika b'mod sinifikanti l-azzjoni tal-UE sabiex tiġġieled kontra d-drogi illeċiti permezz ta' Agenda tal-UE dwar id-Drogi robusta ġdida. Minbarra l-impatt fuq l-individwi f'termini ta' hajjiet mitlufa, ta' deterjorament tas-saħħa u ta' potenzjal mhux milhuq, il-ħsara tista' tiġi osservata f'termini ta' tnaqqis fil-kwalità tal-hajja fil-komunitajiet milquta minn problemi tad-droga. Huwa stmat li s-suq illeċitu tad-droga fl-UE għandu valur bl-imnut *minimu* ta' EUR 30 biljun fis-sena, u jirrappreżenta sors ewlieni ta' introjtu għall-gruppi tal-kriminalità organizzata fl-UE.¹ Huwa importanti wkoll li wiehed jirrikonoxxi l-ħsara ekonomika konsiderevoli li tista' tiġi attribwita għall-użu tad-droga u, b'mod aktar ġenerali, l-impatt negattiv indirett konsiderevoli li s-suq tad-droga jgħib miegħu minhabba r-rabtiet ma' attivitajiet kriminali usa', it-tfixkil tal-ekonomija legali, il-vjolenza fil-komunitajiet, il-ħsara lill-ambjent, u billi jservi ta' mutur sinifikanti għall-korruzzjoni li tista' xxekkel il-governanza tajba.

Id-*data* kollha disponibbli² tindika li, b'mod ġenerali, id-disponibbiltà tad-droga fl-Ewropa għadha għolja kemm għad-drogi naturali kif ukoll għal dawk sintetiċi. Is-suq Ewropew tad-droga qed isir dejjem aktar ikkaratterizzat mill-fatt li l-pubbliku għandu aċċess għal varjetà wiesgħa ta' drogi b'purità għolja u b'potenza qawwija li, f'termini reali, huma normalment ekwivalenti fil-prezz jew orhos milli kienu matul l-aħħar għaxar snin. L-użu tal-eroina u ta' opjojdi oħrajn għadu jirrappreżenta l-akbar parti tad-dannu relatat mad-droga. Ir-rotta tal-Balkani għadha l-kuritur ewlieni għad-dhul tal-eroina fl-UE, filwaqt li l-Balkani tal-Punent jidhru li għadhom sors importanti ta' oriġini għall-kannabis erbali li tinqabad. Is-suq tal-kokaina huwa t-tieni l-akbar suq illeċitu tad-droga fl-UE, wara l-kannabis. L-użu ta' kontejners għall-kuntribandu tal-kokaina jfisser li l-qbid ta' volumi kbar ta' droga fil-portijiet issa sar komuni u l-kokaina li tinqabad fil-livell tal-bejgħ bl-ingrossa fl-Ewropa hija ta' purità għolja, spiss oghla minn 85 %. L-Afrika ta' Fuq tidher li qed issir punt ta' tranżitu aktar sinifikanti kemm għall-konsenji bl-ajru kif ukoll dawk bil-baħar tal-kokaina u tar-raġa tal-kannabis maħsuba għas-swieq Ewropej u, possibbilment, għal swieq oħra.

Barra minn hekk, fl-UE tinħadem produzzjoni sinifikanti tal-kannabis u tad-drogi sintetiċi. F'termini ta' sustanzi psikoattivi godda, minkejja li kien hemm tnaqqis fl-ghadd tal-ewwel detezzjonijiet fl-Ewropa, dawn qed ikomplu jintbagħtu prinċipalment miċ-Ċina u mill-Indja – li huma wkoll is-sors ewlieni tal-prekursuri tad-droga użati b'mod predominanti fil-produzzjoni illeċita ta' droga sintetika fl-UE. L-UE tidher ukoll li qed tintuża dejjem aktar bħala zona ta' tranżitu għal xi drogi bħall-kokaina maħsuba għal swieq oħra, u drogi bħall-opjojdi sintetiċi b'potenza għolja qed jiġu nnegozjati dejjem aktar online u jintbagħtu bil-posta. Fl-aħħar nett, fid-dinja interkonnessa tal-lum, il-fenomeni tad-drogi qed isir dejjem aktar globali. Dan wassal sabiex il-komunità internazzjonali taqbel li żżid l-azzjoni tagħha, issaħħaħ il-kooperazzjoni u taċċellera l-implimentazzjoni tal-impenji kongunti sabiex tiġi indirizzata s-sitwazzjoni globali tad-

¹ L-EMCDDA u l-Europol (2019). EU Drug Markets Report.

² Ara n-nota 1 f'qiegħ il-paġna.

drogi bħala parti mid-Dikjarazzjoni Ministerjali tal-2019 tal-Kummissjoni tan-NU dwar id-Drogi Narkotiċi (CND).³

Gruppi tal-kriminalità organizzata, li aktar minn terz minnhom huma involuti direttament fis-swieq tad-droga⁴, jadattaw irwiehhom malajr ukoll. Matul il-pandemija tal-COVID-19, il-moviment ta' kwantitajiet kbar ta' droga bejn l-Istati Membri baqa' ġeneralment dak li kien qabel minkejja r-restrizzjonijiet ta' moviment⁵. Madankollu, il-miżuri ta' lockdown relatati mal-COVID-19 kellhom impatt temporanju li fixxkel is-suq globali tad-droga u li wassal għal xi skarsezzi ta' ċerti drogi u zieda fil-prezzijiet tagħhom.⁶ It-tbeġhid soċjali holoq ukoll tfixkil fil-livell ta' distribuzzjoni fl-Ewropa, u s-sitwazzjoni instabbli wasslet għal livelli oġhla ta' vjolenza fost il-fornituri u d-distributuri ta' livell intermedjarju.⁷ F'termini tal-aspetti sanitarji tad-drogi, id-domanda għas-servizzi tal-kura għad-droga u ta' tnaqqis tal-ħsara jistgħu jkomplu jizziedu fil-waqt li l-kontinwità tal-kura għal persuni li jużaw id-drogi saret sfida f'xi Stati Membri, minħabba nuqqas ta' persunal, tfixkil u għeluq tas-servizzi.⁸ Peress li s-sitwazzjoni qed tinbidel malajr, se jkun daqstant iehor importanti li jiġu identifikati fi stadju bikri u li jiġu żviluppati reazzjonijiet xierqa għall-impatt potenzjali fit-terminu medju u fit-tul tal-pandemija attwali fuq is-servizzi tad-droga, l-użu tad-droga u l-operazzjonijiet tas-suq tad-droga.

L-evalwazzjoni tal-Istrateġija tal-UE dwar id-Drogi 2013-2020⁹ u ż-żewġ pjanijiet ta' Azzjoni korrispondenti konsekuttivi tagħha¹⁰ kkonfermaw li l-fenomeni tad-droga u l-isfidi tiegħu hemm bżonn li jkomplu jiġu indirizzati fil-livell nazzjonali, tal-UE u dak internazzjonali. Fost il-konstatazzjonijiet, ta' min jinnota li l-aspetti tas-sigurtà u tas-saħħa li jirriżultaw mis-swieq illeċiti tad-drogi għadhom ċentrali sabiex jiġu indirizzati l-elementi usa' u orizzontali tal-fenomeni tad-drogi.¹¹ Irridu nibnu fuq il-ħidma li saret fl-imġhoddi taħt l-Istrateġija tal-UE dwar id-Drogi u kif rifless mill-aġenziji speċjalizzati tal-UE għall-ġustizzja u l-affarijiet interni, speċjalment f'termini ta' koordinazzjoni u kooperazzjoni, ta' diskors u analiżi attivi, ta' djalogu msahħaħ u ta' kooperazzjoni fix-xena internazzjonali, u ta' fehim akbar tal-aspetti kollha tal-fenomeni tad-drogi u tal-impatt tal-interventi. L-UE teħtieġ bidla radikali fil-politika dwar id-drogi. Għalhekk, din l-Aġenda ssahħaħ l-approċċ tal-UE għad-drogi u twassal agenda politika kuragġuża dwar id-drogi sabiex tixpruna bidla konkreta u ambizzjuża. Hija tintensifika l-isforzi fid-dimensjonijiet kollha tal-politika dwar id-drogi, b'mod partikolari mill-aspett tas-sigurtà fejn hija aktar b'saħħitha u tipprevedi azzjonijiet konkreti biex tindirizza n-nuqqasijiet ta' qabel.

³ Il-Kummissjoni tan-NU dwar id-Drogi Narkotiċi, Ministerial declaration on strengthening our actions at the national, regional and international levels to accelerate the implementation of our joint commitments to address and counter the world drug problem.

⁴ Ara n-nota 1 f'qiegħ il-paġna.

⁵ L-EMCDDA u l-Europol, EU Drug Markets – Impact of COVID-19, Mejju 2020.

⁶ Għal aktar tagħrif, ara n-nota 5 f'qiegħ il-paġna.

⁷ Ara n-nota 5 f'qiegħ il-paġna.

⁸ Għal aktar tagħrif, ara l-EMCDDA (Marzu 2020). The implications of COVID-19 for people who use drugs (PWUD) and drug service providers.

⁹ ĠU C 402, 29.12.2012, p. 1.

¹⁰ ĠU C 351, 30.11.2013, p. 1 u ĠU C 215, 05.07.2017, p. 21.

¹¹ Għall-konstatazzjonijiet tal-evalwazzjoni, ara d-Dokument ta' Hidma tal-Persunal: Evalwazzjoni tal-Istrateġija tal-UE dwar id-Drogi 2013-2020 u Pjan ta' Azzjoni dwar id-Drogi 2017-2020, Lulju 2020, SWD(2020) 150.

L-Aġenda tal-UE dwar id-Drogi ġiet żviluppata permezz ta' proċess konsultattiv mal-Istati Membri u mal-partijiet ikkonċernati rilevanti. L-Aġenda hija infurmata mill-valutazzjoni ta' nofs it-terminu¹² u mill-evalwazzjoni finali tal-Istrateġija tal-UE dwar id-Drogi 2013-2020 u miż-żewġ Pjanijiet ta' Azzjoni korrispondenti konsekuttivi tagħha. Hija tindirizza s-sitwazzjoni tad-droga kif deskritta fir-rapporti ewlenin tal-UE tal-2019 dwar id-drogi (ir-Rapport annwali Ewropew dwar id-Drogi¹³ miċ-Ċentru Ewropew għall-Monitoraġġ tad-Droga u d-Dipendenza fuq id-Droga (European Monitoring Centre for Drugs and Drug Addiction, EMCDDA) u r-Rapport tal-UE dwar is-Swieq tad-Droga¹⁴ mill-EMCDDA u mill-Europol) u l-World Drugs Report tal-UNODC¹⁵. Id-data rreferenzjata fl-Aġenda tal-UE dwar id-Drogi hija meħuda minn dawn ir-rapporti. Hija tqis ukoll il-Gwida Ewropea dwar ir-risponsi sanitarji u soċjali għall-problemi tad-droga¹⁶ fejn tiġi analizzata l-evidenza teknika dwar x'jikkostitwixxi rispons effettiv għall-użu tad-droga.

II. Għanijiet u prinċipji ta' gwida tal-politika tal-UE dwar id-drogi

Fl-isfond ta' sitwazzjoni serja fit-traffikar tad-drogi u fl-użu ta' drogi illeċiti fl-Ewropa, l-Aġenda tal-UE dwar id-Drogi hija favur u tiegħu approċċ integrat, ibbilanċjat u multidixxiplinari bbażat fuq l-evidenza għall-fenomenu tad-drogi fil-livell nazzjonali, tal-UE u dak internazzjonali.

L-għan tal-Aġenda tal-UE dwar id-Drogi huwa li tipproteġi liċ-ċittadini permezz ta' azzjonijiet ikkoordinati ahjar li: (i) ikollhom impatt sostantiv u li jista' jtkompli fuq il-kwistjonijiet ta' sigurtà u ta' saħħa li jirriżultaw mill-użu tad-droga u mill-operazzjonijiet tas-suq tad-droga; u, (ii) jindirizzaw il-konsegwenzi kemm diretti kif ukoll indiretti li jirriżultaw minn din il-problema, li tinkludi r-rabtiet mal-vjolenza u ma' forom oħra ta' kriminalità serja, problemi tas-saħħa u soċjetali relatati, hsara ambjentali, filwaqt li jqajmu kuxjenza pubblika u politika dwar dawn il-kwistjonijiet.

L-Aġenda tal-UE dwar id-Drogi hija bbażata fuq il-prinċipji ta' gwida li ġejjin:

a. Il-valuri fundamentali tal-Unjoni Ewropea u l-prinċipji fundamentali tad-dritt tal-UE: ir-rispett għad-dinjità tal-bniedem, il-libertà, id-demokrazija, l-ugwaljanza, is-solidarjetà, l-istat tad-dritt, is-sigurtà u d-drittijiet tal-bniedem.

b. Approċċ multidixxiplinari: sabiex tiġi implimentata l-Aġenda tal-UE dwar id-Drogi, hemm bżonn li l-imsieħba kollha fil-livell nazzjonali¹⁷, l-istituzzjonijiet, il-korpi u l-

¹² COM(2017) 195.

¹³ [http://www.emcdda.europa.eu/publications-database?f\[0\]=field_series_type:404](http://www.emcdda.europa.eu/publications-database?f[0]=field_series_type:404)

¹⁴ <http://www.emcdda.europa.eu/publications/joint-publications/eu-drug-markets-report-2019>

¹⁵ UNODC, World Drug Report 2020. <https://wdr.unodc.org/wdr2020/>.

¹⁶ Health and social responses to drug problems: a European guide, EMCDDA. http://www.emcdda.europa.eu/responses-guide_en

¹⁷ Fosthom l-infurzar tal-ligi, id-dwana inkluzi l-laboratorji doganali, il-kontroll fil-fruntieri, il-gudikatura, il-habsijiet u l-faċilitajiet korrettivi, l-avjazzjoni ċivili u l-awtoritajiet marittimi, is-servizzi postali, il-partijiet ikkonċernati involuti fir-riċerka u fl-innovazzjoni, is-servizzi soċjali u tal-kura għad-droga inkluzi l-professjonisti fil-qasam tal-kura tas-saħħa, is-setturi tal-edukazzjoni u tal-prevenzjoni.

aġenziji tal-UE (b'mod partikolari, ir-rwol ċentrali kontinwu li jaqdu l-EMCDDA u l-Europol)¹⁸, kif ukoll l-industrija u l-organizzazzjonijiet tas-soċjetà ċivili jikkooperaw aktar u aħjar.

c. Integrazzjoni fl-azzjoni esterna tal-EU: l-approċċ u l-oġġettivi tal-Aġenda tal-UE dwar id-Drogi jenħtieġ li jiġu segwiti b'mod koordinat u integrat mal-azzjoni esterna tal-UE. Hekk kif it-theddid u l-isfidi għas-sigurtà qed jevolvu, is-sigurtà interna u esterna qed isiru dejjem aktar marbutin flimkien. Il-protezzjoni taċ-ċittadini mill-isfidi relatati mad-drogi għalhekk teħtieġ li jkun hemm koerenza u kooperazzjoni mill-qrib, fejn xieraq, bejn l-oġġettivi tal-Aġenda tal-UE dwar id-Drogi u l-azzjoni esterna tal-UE. L-azzjoni esterna tal-UE fil-qasam tad-drogi jenħtieġ li tkun ibbażata fuq il-prinċipji kumplimentari u li jsaħħu lil xulxin tar-responsabbiltà kondiviża, tal-multilateralizmu u tar-risponsi globali kkoordinati¹⁹.

d. Risponsi mmexxija mix-xjenza u bbażati fuq l-evidenza u t-trawwim tal-innovazzjoni: hemm bżonn isiru sforzi biex jiġu identifikati l-prijoritajiet, jinkisbu sinerġiji u koordinazzjoni u l-konstatazzjonijiet jiġu disseminati b'mod effettiv. Jenħtieġ li l-isforzi jiġu intensifikati biex jiġu żviluppati, adottati u wżati teknoloġiji ġodda sabiex isiru monitoraġġ, analiżi u risponsi aħjar għat-tendenzi u t-theddidiet fis-swieq illegali tad-droga u sabiex tiżdied it-thejjija għar-rispons għal tibdiliet rapidi.

L-Aġenda tal-UE dwar id-Drogi ttipprovdi l-qafas politiku u strateġiku sabiex jiġu indirizzati b'mod effettiv u komprensiv l-isfidi tas-sigurtà u tas-saħħa pubblika relatati mad-droga permezz tal-użu tal-istrumenti rilevanti kollha fil-livelli lokali, nazzjonali, tal-UE u internazzjonali. Jenħtieġ ukoll li tippermetti lill-UE titkellem b'vuċi waħda meta tippromwovi l-approċċ ibbażat fuq l-evidenza, integrat, ibbilanċjat u multidisziplinari tal-Aġenda tal-UE dwar id-Drogi. Dan huwa ta' rilevanza partikolari meta wieħed ifittex li jsaħħa id-djalogu u l-kooperazzjoni ma' pajjiżi terzi, ma' reġjuni u ma' organizzazzjonijiet internazzjonali, kif ukoll f'fora multilaterali.

L-Aġenda tal-UE dwar id-Drogi tistabbilixxi tmien prioritajiet strateġiċi tal-politika tal-UE dwar id-drogi għall-ħames snin li ġejjin, fi tliet linji ewlenin. L-ewwel nett, l-Aġenda tal-UE dwar id-Drogi ttipprovdi sett komprensiv ta' miżuri ta' sigurtà msaħħa u ffokati fuq l-aspetti kollha tat-traffikar illeċitu tad-drogi minn gruppi ta' kriminalità organizzata sal-ġestjoni tal-fruntieri esterni, u d-distribuzzjoni u l-produzzjoni illeċiti fl-UE; It-tieni, il-prevenzjoni u s-sensibilizzazzjoni dwar l-effetti negattivi tad-drogi inkluża r-rabta tagħhom ma' kriminalità vjolenti u ma' forom oħra tagħha. It-tielet, li tiġi indirizzata l-ħsara relatata mad-droga huwa daqstant importanti. Irridu niżguraw li dawk li jeħtieġu l-għajnuna jkollhom aċċess għal kura effettiva u li jkun hemm fis-seħh qafas robust għat-tnaqqis tar-riskju u tal-ħsara sabiex jitnaqqsu l-konsegwenzi negattivi tal-użu tad-droga kemm għall-persuni li jużaw id-droga kif ukoll għall-familji u għall-komunitajiet tagħhom. Fl-Aġenda l-ġdida tal-UE dwar id-Drogi, jingħata rikonoxximent speċifiku

¹⁸ Aġenziji u korpi oħra tal-UE involuti fi kwistjonijiet relatati mad-droga huma, eż., l-Aġenzija Ewropea għall-Gwardja tal-Fruntiera u tal-Kosta – il-Frontex, iċ-Ċentru għall-Analiżi u l-Operazzjonijiet Marittimi – Narkotiċi (MAOC-N), l-Aġenzija tal-Unjoni Ewropea għall-Kooperazzjoni fil-Ġustizzja Kriminali – il-Eurojust, u l-Aġenzija tal-Unjoni Ewropea għat-Taħriġ fl-Infurzar tal-Liġi – is-CEPOL, l-Aġenzija tal-Unjoni Ewropea għad-Drittijiet Fundamentali – l-FRA, l-Aġenzija Ewropea għall-Medicini – l-EMA, iċ-Ċentru Ewropew għall-Prevenzjoni u l-Kontroll tal-Mard – l-ECDC.

¹⁹ L-UE ttenni wkoll l-impenn dejjiemi tagħha għall-approċċ deskritt fid-Dokument ta' Ezitu tal-2016 tas-Sessjoni Speċjali tal-Assemblea Ġenerali tan-NU dwar il-Problema Dinjija tad-Drogi <https://undocs.org/A/RES/S-30/1>.

għall-appoġġ għal approċċ ibbilanċjat u komprensiv sabiex tiġi indirizzata l-kwistjoni tal-użu tad-droga fil-kuntest tal-ħabsijiet; f'qasam li, minħabba l-kuntest speċifiku tiegħu, jeħtieġ approċċ strateġiku, strutturat u kkoordinat.

L-Aġenda tal-UE dwar id-Drogi hija akkumpanjata minn Pjan ta' Azzjoni dwar id-Drogi fl-**Anness 1**, li jkopri passi u attivitajiet konkreti u operazzjonali, li għandhom l-għan li jiffaċilitaw l-implimentazzjoni tat-tmien prioritajiet strateġiċi

III. Prijoritajiet strateġiċi

A) SIGURTÀ MTEJBA – TFIKKIL TAS-SWIEQ TAD-DROGA

1. It-tfixkil u l-iżmantellar ta' gruppi tal-kriminalità organizzata b'riskju kbir relatati mad-droga li joperaw fl-Istati Membri tal-UE, jew li joriġinaw minnhom jew li jixhthom fil-mira tagħhom, u l-indirizzar tar-rabtiet ma' theddidiet oħra għas-sigurtà

Is-swieq tad-droga huma ta' natura transfruntiera u l-gruppi tal-kriminalità organizzata identifikati bħala relatati mad-droga ta' spiss ikollhom karattru polikriminali. Fl-UE, aktar minn terz minn dawn huma direttament involuti fis-swieq tad-droga, li minnhom madwar żewġ terzi għandhom rabtiet ma' attivitajiet kriminali usa' li jinkludu l-korruzzjoni²⁰ u l-ħasil tal-flus, li jippermettulhom iwettqu l-attivitajiet tagħhom. It-traffikar illeċitu tad-droga għandu wkoll rabtiet ma' oqsma kriminali serji oħra, pereżempju t-traffikar tal-bnedmin,²¹ il-faċilitazzjoni ta' immigrazzjoni illegali u t-traffikar ta' armi tan-nar, kif ukoll il-kummerċ f'medicini ffalsifikati, foloz, ta' standard baxx u mhux awtorizzati. F'għadd limitat ta' każijiet ġew identifikati rabtiet possibbli mal-iffinanzjar tat-terroriżmu / mat-terroriżmu.

Għaldaqstant, operazzjonijiet fuq skala kbira f'termini ta' volum ta' drogi jew ta' profitti, kif ukoll dawk li huma fuq skala iżgħar iżda li huma ta' ħsara partikolari minħabba l-potenza tad-drogi li joperaw fihom, bħal opjojdi sintetiċi, jenħtieġ li jkunu mira ta' prijorità fil-livell tal-UE. Dan jenħtieġ li jigi prijorizzat f'sinergija maċ-ċiklu ta' politika tal-UE għall-kriminalità internazzjonali organizzata u serja (EMPACT)²² li jidentifika, jagħti prijorità u jindirizza t-theddidiet fuq approċċ ibbażat fuq il-komoditajiet. Barra minn hekk, kemm il-miri tal-ogħla livell kif ukoll dawk stabbiliti fil-livell medju li huma importanti għas-sostenn tal-kontinwità operazzjonali tal-gruppi tal-kriminalità organizzata jenħtieġ li jkunu prijorità sabiex ifixklu l-istruttura ta' kmand tagħhom. L-atturi kollha fil-katina li għandhom esperjenza biżżejjed sabiex jipprovdu kontinwità tal-operazzjonijiet kriminali jenħtieġ li jkunu fil-mira.

²⁰ Il-korruzzjoni fil-qafas tan-negozju tad-drogi għandha sinifikat doppju. Il-gruppi tal-kriminalità organizzata jużaw il-korruzzjoni bħala mezz sabiex jiffaċilitaw il-kuntrabandu tad-drogi u d-dħul enormi miksub mid-drogi illeċiti jaġevola l-kapaċità ġenerali ta' korruzzjoni tal-gruppi organizzati fl-ekonomija legali.

²¹ Id-drogi u t-traffikar tal-bnedmin jistgħu jkunu interkonnessi fi tliet modi ġenerali, li kultant jidhlu f'xulxin: meta t-traffikar tad-droga u t-traffikar tal-bnedmin jitwettqu mill-istess gruppi tal-kriminalità organizzata; meta individwi ttraffikati jiġu mgieghla jkollhom rwol fil-kummerċ tad-droga; meta d-drogi jkollhom rwol fil-proċess tat-traffikar tal-bnedmin, jiffaċilitaw u jsostnu l-isfruttament ta' individwi vulnerabbli. Ara COM(2018) 777; L-implimentazzjoni tal-Pjan ta' Azzjoni tal-Eurojust kontra t-Ttraffikar tal-Bnedmin 2012-2016 Rapport ta' evalwazzjoni finali, Eurojust 2017.

²² <https://www.europol.europa.eu/empact>.

Jenhtieg li tinxtehet attenzjoni fuq is-segwiment, l-iffriżar u l-konfiska tal-profitti kriminali enormi mit-traffikar tad-drogi u minn reati relatati sabiex titneħħa l-kapaċità tal-gruppi tal-kriminalità organizzata li jieħdu sehem f'reati futuri u li jinfiltraw l-ekonomija legali. Sabiex jiġi miġġieled b'mod effettiv it-traffikar tad-drogi, irridu niżguraw li l-profitti illegali ma jmorrux lura fil-katina tal-provvista tad-droga u ma jippermettux imġiba kriminali bħall-korruzzjoni u l-vjolenza, jew forom oħra ta' kriminalità serja u organizzata, bħat-traffikar tal-bnedmin jew saħansitra t-terroriżmu. Barra minn hekk, jenhtieg li jiġu kkunsidrati wkoll miżuri sabiex jiġi limitat l-użu kriminali ta' strumenti li jippermettu l-kummerċ tad-drogi bħal tagħmir fil-laboratorji tad-drogi għall-finijiet tal-produzzjoni tad-drogi, armi tan-nar, dokumenti ffalsifikati u teknoloġija ta' kriptaġġ. Fl-aħħar nett, il-mezzi strumentali maqbuda u kkonfiskati u r-rikavati mir-reati relatati mad-drogi jistgħu jintużaw fl-appoġġ ta' miżuri li jnaqqsu l-provvista tad-droga u d-domanda għad-droga.

It-tielet, jenhtieg li tissaħħah il-kollaborazzjoni eżistenti u ssir hidma biex ikun hemm kooperazzjoni strutturata ma' pajjiżi u reġjuni sors u ta' tranżitu tad-droga, u ma' organizzazzjonijiet reġjonali rilevanti inkluż permezz ta' aktar programmi mmirati ta' appoġġ u ta' kooperazzjoni li sistematikament jinvolvu l-aġenziji rilevanti tal-UE speċjalment il-Europol u l-EMCDDA, fir-rigward tal-prevenzjoni tal-kriminalità relatata mad-droga u tal-kooperazzjoni fl-infurzar tal-liġi, kif ukoll billi jiġu indirizzati r-rabtiet ma' forom oħra tal-kriminalità organizzata. Huwa importanti li l-Europol u l-EMCDDA jissahħu bir-riżorsi rilevanti meħtieġa sabiex ikunu jistgħu jsostnu l-azzjonijiet operazzjonali relatati mad-droga meħuda mill-Istati Membri. F'dan il-kuntest, se jkun meħtieġ ukoll li jissahħu l-azzjonijiet operazzjonali tal-EMPACT. Lil hinn mill-promozzjoni u l-appoġġ tal-infurzar tal-liġi fuq livell internazzjonali u tal-kooperazzjoni bejn osservatorji tad-droga, il-miżuri f'din il-prijorità se jfittxu kontinwament li jindirizzaw il-kawżi fundamentali u l-muturi prinċipali tal-kriminalità organizzata u jsahħu r-reżiljenza tal-komunitajiet lokali.

Oqsma prijoritarji biex jiġu indirizzati: 1.1. L-immirar ta' gruppi tal-kriminalità organizzata b'riskju għoli attivi madwar l-UE u fi swieq transfruntiera tad-droga, u t-tfixkil ta' mudelli tan-negozju kriminali speċjalment dawk li jrawmu l-kollaborazzjoni bejn gruppi differenti tal-kriminalità organizzata. 1.2. Ir-rikavati u l-mezzi strumentali tal-gruppi tal-kriminalità organizzata involuti fis-swieq tad-droga, u l-użu mill-ġdid soċjali tal-assi kkonfiskati. 1.3. Il-kooperazzjoni internazzjonali ma' pajjiżi jew ma' reġjuni terzi u l-involviment tal-aġenziji rilevanti tal-UE.

2. Iż-żieda tad-detezzjoni tat-traffikar illeċitu bl-ingrossa tad-drogi u tal-prekursuri tad-droga fil-punti tad-dhul u tal-ħruġ tal-UE

Hemm bżonn li s-swieq tad-droga fl-UE jiġu kkunsidrati kemm mill-perspettivi globali kif ukoll minn dawk reġjonali²³ Hemm sfidi speċifiċi assoċjati ma' reġjuni differenti li

²³ L-iżviluppi fil-produzzjoni tad-droga fl-Amerika Latina u fl-Afganistan għandhom impatt ċar fuq is-swieq tad-droga fl-UE. Iċ-Ċina (u sa ċertu punt, iżda anqas, l-Indja) hija importanti bħala pajjiż sors għall-prekursuri tad-droga u għal sustanzi psikoattivi godda. F'xi pajjiżi ġirien, bħall-Marokk, it-Turkija u l-Balkani tal-Punent, hemm gruppi tal-kriminalità organizzata li huma marbuta mill-qrib ma' gruppi etniċi residenti fl-UE, li qed ibiddlu d-dinamika tal-provvista tad-droga. L-Afrika hija

jagħmlu ċerti punti tad-dhul bil-baħar, bl-art jew bl-ajru lejn u mill-UE prijorità għolja f'termini ta' traffikar illeċitu bl-ingrossa tad-drogi u tal-prekursuri, li jinkludu sustanzi kimiċi prekursori godda u mhux ikkontrollati jew taħt monitoraġġ. Jenħtieġ li tingħata attenzjoni partikolari lil "prekursuri qraha" ("designer-precursors")²⁴ peress li dawn is-sustanzi kimiċi bħalissa jintużaw b'mod predominanti fil-produzzjoni illeċita ta' drogi sintetiċi fl-UE u joħolqu sfidi partikolari għall-awtoritajiet tal-infurzar tal-liġi. Il-punti tad-dhul u tal-ħruġ (ċentri) użati għat-traffikar tad-drogi f'kontejners jew f'merkanzija jistgħu jikkawżaw tfixkil fil-kummerċ tal-UE, jaġevolaw il-korruzzjoni u jimminaw il-governanza tajba. Barra minn hekk, il-fruntieri esterni tal-UE (tal-baħar, tal-art u tal-ajru) għandhom vulnerabbiltajiet inerenti li jistgħu jiġu sfruttati fil-kuntest tal-kummerċ tad-droga. B'mod partikolari, l-oqsma marittimi u tal-avjazzjoni madwar il-fruntieri tal-UE huma strateġikament importanti għall-monitoraġġ f'termini ta' abbuż mit-traffikanti tad-droga. Aktar minn 70 % tal-fruntieri esterni tal-UE huma marittimi.

Għaldaqstant, il-portijiet, l-ajruporti u l-punti tad-dhul u tal-ħruġ fuq l-art importanti magħrufa fl-UE li jintużaw bħala ċentri għat-traffikar bl-ingrossa tad-droga jenħtieġ li jitqiegħdu f'lista ta' prijorità għolja għal azzjonijiet li jimmiraw it-traffikar tad-droga. Jenħtieġ li l-miżuri jinkludu titjib fl-analiżi tar-riskju doganali tal-kontejners u tal-merkanzija, it-tfassil ta' profili, il-kondiviżjoni tal-intelligence u kooperazzjoni effettiva fost u bejn l-aġenziji rilevanti tal-UE u l-infurzar tal-liġi, id-dwana u l-kontroll fil-fruntieri tal-Istati Membri u ta' aġenziji rilevanti ta' pajjiżi shab. Skambju mtejjeb ta' informazzjoni u kooperazzjoni msahha bejn l-awtoritajiet tad-dwana u l-pulizija ġew identifikati bħala kritiċi fil-għieda kontra l-kuntrabandu tad-droga. Jenħtieġ li tingħata attenzjoni wkoll għall-iżvilupp ulterjuri u għall-estensjoni tal-miżuri kontra l-korruzzjoni fir-rigward ta' dawn iċ-ċentri u għall-identifikazzjoni ta' kwalunkwe effett ta' spostament li jirriżulta minn interventi effettivi.

It-tieni huwa importanti li jsir monitoraġġ tal-fruntieri marittimi, tal-art u tal-ajru għall-qsim illeċitu fil-kuntest tal-kummerċ tad-drogi. F'dan l-ambitu, l-attivitajiet ta' għarfien tas-sitwazzjoni tal-fruntieri esterni kollha tal-UE jenħtieġ li jissahhu inkluż fil-Frontex f'kooperazzjoni mal-Istati Membri. Jenħtieġ li tingħata prijorità lill-fruntieri tal-ajru u daww marittimi minhabba vulnerabbiltajiet inerenti, monitoraġġ limitat, kif ukoll l-importanza strateġika tal-ispazju tal-avjazzjoni ġenerali²⁵, kif ukoll l-Oċean Atlantiku u l-Baħar Mediterran. Matul il-pandemija tal-COVID-19, it-trasport marittimu kompli relattivament mingħajr xkiel u l-opportunitajiet ta' traffikar baqgħu disponibbli għall-gruppi tal-kriminalità organizzata involuti fit-trasport bl-ingrossa tad-drogi lejn l-Ewropa²⁶. Aktivitajiet bħal daww imwettqa miċ-Ċentru għall-Analiżi u l-Operazzjonijiet Marittimi - Narkotiċi (MAOC-N) jenħtieġ li jissahhu u jiġu estiżi; eż. il-monitoraġġ ta' bastimenti u ta' inġenji tal-ajru ta' interess li jgħorru d-drogi illeċiti fl-ibħra internazzjonali u fl-ispazju tal-ajru madwar il-fruntieri marittimi u l-ispazju tal-ajru tal-

importanti minhabba r-rwol dejjem akbar tagħha bħala zona ta' traffikar u ta' tranżitu. Ara n-nota 1 f'qiegħ il-paġna.

²⁴ Il-prekursuri qraha huma qraha kimiċi ta' prekursor tad-droga skedata li huma magħmula bl-iskop li jevitaw il-kontrolli mill-awtoritajiet.

²⁵ L-avjazzjoni tinkludi t-trasport skedat bl-ajru, inklużi t-titjiriet tal-passiġġieri u tal-merkanzija li joperaw fuq rotot skedati regolament, u l-avjazzjoni ġenerali, li tinkludi t-titjiriet kummerċjali u ċivili privati l-oħrajn kollha.

²⁶ Ara n-nota 5 f'qiegħ il-paġna.

UE li hu magħruf li huma abbużati, bl-ghan li jiġu interċettati qabel ma jaslu jew malli jaslu fl-ewwel port tad-dhul tagħhom fl-UE. F'dan il-kuntest, l-ispazju tal-avjazzjoni ġenerali wkoll johloq riskju għas-sigurtà tal-UE u qed isir dejjem aktar abbużat mit-traffikanti tad-droga, filwaqt li għadu mhux sorveljat biżżejjed. Il-kooperazzjoni internazzjonali fil-qasam marittimu u tat-traffiku tal-ajru se tibqa' kruċjali għat-titjib fl-intelligence u għall-kapaċità ta' azzjoni fil-hin reali mill-Istati Membri u mill-aġenziji tal-UE inkarigati bis-sigurtà tal-fruntiera.

Oqsma prijoritarji biex jiġu indirizzati:

2.1. Il-kuntrabandu tad-drogi fl-UE u barra mill-UE bl-użu ta' kanali kummerċjali stabbiliti (mezzi legali).

2.2. Il-qsim illeċitu jew mhux iddikjarat tal-fruntieri tal-UE.

3. Iż-żieda tal-monitoraġġ effettiv tal-kanali logistiċi u diġitali sfruttati għad-distribuzzjoni tad-drogi f'volum medju u żgħir u ż-żieda tal-qbid ta' kuntrabandu ta' sustanzi illeċiti f'dawn il-kanali f'kooperazzjoni msahha mas-settur privat

Is-suq tad-droga qed isir dejjem aktar diġitalizzat. Kemm is-swieq tal-internet viżibbli kif ukoll dawg tad-darknet jintużaw għall-bejgħ online tad-drogi, kif ukoll l-apps tal-midja soċjali u tal-komunikazzjoni mobbli. L-użu ta' dawn it-teknoloġiji għamel id-distribuzzjoni tad-drogi, ta' sustanzi psikoattivi godda, ta' prekursori u ta' tagħmir meħtieġ għall-produzzjoni tad-droga ferm aktar faċli u holoq sfidi godda għall-infurzar tal-liġi u għas-saħha pubblika. It-traffikar tad-drogi bl-użu ta' servizzi postali u rapidi jaffettwa l-Istati Membri kollha, u għadd ta' pajjiżi qed jaraw żidiet konsiderevoli fl-ittri u fil-pakketti li jkun fihom id-drogi²⁷. Ir-rotot speċifiċi tal-oġġetti postali jistgħu jvarjaw hafla, u jinkludu rotot diretti mis-sors sad-destinazzjoni jew permezz ta' ċentri ta' tranżitu tal-UE u postijiet mhux fl-UE. Dawn l-oġġetti postali jistgħu jew joriġinaw minn ġewwa l-UE jew minn barra l-fruntieri esterni tagħha.

Hemm bżonn ta' titjib u koordinazzjoni fil-monitoraġġ u fl-analiżi tat-theddiet li jirriżultaw mill-aċċessibbiltà tad-drogi permezz ta' pjattaformi tal-midja soċjali, apps, postijiet tas-suq tal-internet / tad-darknet²⁸, kif ukoll l-użu ta' pagamenti online (inklużi kriptovaluti) u komunikazzjoni diġitali kriptata. F'dan il-kuntest, jenħtieġ li jissahhah l-involvement tas-settur privat.

It-tieni, huwa meħtieġ monitoraġġ aktar strett tal-konsenji li jkun fihom sustanzi illeċiti f'kooperazzjoni mill-qrib mas-servizzi postali u rapidi. Ir-rwol tat-teknoloġiji l-godda u tal-intelligenza artifiċjali jista' jiġi eżaminat fit-titjib tal-kontrolli u tal-proċeduri li jinkludu l-valutazzjoni tar-riskju ta' oġġetti postali²⁹, bil-possibbiltà li tiġi implimentata

²⁷ Għal aktar tagħrif, ara n-nota 1 f'qiegħ il-paġna.

²⁸ Pereżempju, huwa stmat li madwar żewġ terzi tal-offerti fuq swieq tad-darknet huma relatati mad-droga, bil-bqija li huma relatati ma' firxa ta' prodotti u ta' servizzi illeċiti oħra. Għal aktar tagħrif dwar is-swieq tad-droga diġitalizzati, ara n-nota 1 f'qiegħ il-paġna.

²⁹ Oġġetti postali: oġġetti indirizzati li jkun se jingarr minn fornitur tas-servizz postali fil-forma finali tiegħu. Minbarra l-oġġetti ta' korrispondenza, dawn l-oġġetti jinkludu wkoll, pereżempju, kotba, katalogi, gazzetti, perjodiċi u pakketti postali li jkun fihom merkanzija b'valur kummerċjali jew mingħajru.

b'mod shih *data* elettronika avvanzata dwar l-oġġetti kollha li jiġu minn pajjiżi ta' origini ewlenin (internazzjonali u fl-UE).

It-tielet, il-konnessjoni tat-trasport ferrovjarju transfruntiera u l-kanali tax-xmajjar kif ukoll l-ispazju tal-avjazzjoni ġenerali jistgħu jiġu sfruttati bħala kanali possibbli għat-traffikar tad-droga u bhalissa mhumiex immonitorjati biżżejjed mis-servizzi tal-infurzar tal-ligi. Hemm bżonn ta' aktar għarfien sabiex jissahħu l-metodi ta' monitoraġġ u ta' investigazzjoni ta' portijiet tal-baħar u portijiet tax-xmajjar iżgħar, ta' ajrudromi żgħar / lokali, u ta' stazzjonijiet tal-ferrovija.

Oqsma prijoritarji biex jiġu indirizzati:
--

3.1. Is-swieq tad-droga diġitalizzati.
--

3.2. Is-servizzi postali u rapidi.

3.3. Il-kanali ferrovjarji u tax-xmajjar trans-UE u l-ispazju tal-avjazzjoni ġenerali.
--

4. L-iżmantellar tal-produzzjoni u tal-ipproċessar tad-droga, il-prevenzjoni tad-devjazzjoni u tat-traffikar tal-prekursuri tad-droga għall-produzzjoni illeċita tad-droga, u l-qerda tal-kultivazzjoni illegali

Il-produzzjoni tad-droga tirriżulta f'riskji għas-saħħa u għas-sikurezza kif ukoll fi ħsara ambjentali. Il-prevenzjoni tal-produzzjoni tad-drogi fl-Ewropa u fil-pajjiżi shab se tikkontribwixxi b'mod sinifikanti għat-tnaqqis tal-provvista u tad-disponibbiltà tad-drogi fis-suq domestiku tal-UE u għall-esportazzjoni. Ir-rwol tal-UE bħala zona ta' produzzjoni sinifikanti għad-drogi sintetiċi u għall-kannabis jirriżulta wkoll fi ħsara lill-ambjent permezz tar-rimi tal-iskart kimiku u joħloq riskji kemm għal dawk involuti kif ukoll għall-komunitajiet fejn isseħħ il-produzzjoni. Kull sena jintremew tunnelli ta' skart kimiku maħluqa matul il-produzzjoni tad-droga sintetika f'siti ta' rimi illegali. Pereżempju, huwa stmat li l-produzzjoni ta' kilogramma amfetamina toħloq bejn 20 u 30 kg skart³⁰. Il-produzzjoni ta' xi prekursori minn sustanzi kimiċi alternattivi tipproduċi wkoll ammont sinifikanti ta' skart, saħansitra minn qabel ma jseħħ il-proċess ta' produzzjoni tad-droga sintetika.

F'dawn iċ-ċirkustanzi, hemm bżonn li l-awtoritajiet tal-infurzar tal-ligi jagħmlu aktar sforzi sabiex jiskopru u jiżmantellaw l-laboratorji tad-droga sintetika illeċita kif ukoll sabiex iwaqqfu l-esportazzjonijiet tad-drogi prodotti fl-UE. Fir-rigward tal-ħsarat ambjentali, huwa kruċjali li jiġu indirizzati l-impatti ambjentali, il-perikli għas-saħħa u l-ispejjeż assoċjati mal-iskart kimiku ġġenerat mill-produzzjoni tad-droga sintetika, kif rikonoxxut ukoll fl-EMPACT. Il-firxa tal-ħsara ġenerali għall-ambjent hija rikonoxxuta bħala għolja, iżda teħtieġ aktar investiment fil-monitoraġġ u fir-riċerka sabiex ikunu mifhuma aħjar l-isfidi li qed jikbru f'dan il-qasam³¹. Fl-aħħar nett, kwistjonijiet relatati mad-devjazzjoni tal-prekursuri tad-droga u mal-iżvilupp tal-prekursuri qrafa jenħtieġ li jiġu indirizzati fil-livell Ewropew.

³⁰ Ara n-nota 1 f'qiegħ il-paġna, p. 162-3.

³¹ F'konformità mad-Direttiva 2008/99/KE tal-Parlament Ewropew u tal-Kunsill tad-19 ta' Novembru 2008 dwar il-protezzjoni tal-ambjent permezz tal-ligi kriminali.

It-tieni, fl-UE jew fil-viċinat qrib tagħha qed jiġu skoperti u qed jiġi żmantellati dejjem aktar siti tal-kultivazzjoni tal-kannabis³². Jenhtieg li l-miżuri jissahhu mill-awtoritajiet tal-infurzar tal-liġi sabiex jindirizzaw ahjar il-kultivazzjoni ta' drogi illeċiti. Barra minn hekk, il-kultivazzjoni ta' drogi illeċiti f'pajjiżi terzi b'implikazzjonijiet possibbli għall-UE, b'mod partikolari x-xaħxieh għall-produzzjoni tal-eroina u l-pjanti tal-koka għall-produzzjoni tal-kokaina, jenhtieg li tiġi indirizzata wkoll b'impenn ulterjuri għal miżuri alternattivi ta' żvilupp: l-indirizzar tal-kawżi fundamentali tal-ekonomiji tad-drogi illeċiti permezz ta' approċċ integrat li jgħaqqad l-isforzi dwar l-iżvilupp rurali, it-tnaqqis tal-faqar, l-iżvilupp soċjoekonomiku, il-promozzjoni tal-aċċess għall-art u tad-drittijiet tal-art, il-ħarsien tal-ambjent u t-tibdil fil-klima, il-promozzjoni tal-istat tad-dritt, tas-sigurtà u tal-governanza tajba f'konformità shiha mal-obbligi internazzjonali tad-drittijiet tal-bniedem u ma' impenn għall-ugwaljanza bejn il-ġeneri. Theddidiet potenzjali ġodda, bħall-produzzjoni tal-metamfetamina fuq il-bażi tal-estrazzjoni tal-efedrina u tal-pseudofedrina minn pjanti mkabbra f'reġjuni tradizzjonali li jipproduċu l-loppju u l-introduzzjoni ta' razez ġodda, modifikati jew aktar potenti ta' drogi stabbiliti bbażati fuq il-pjanti, bħall-kannabis u l-koka, jenhtieg ukoll li jiġu mmonitorjati u li jiġu vvalutati l-implikazzjonijiet possibbli tagħhom għall-UE.

Oqsma prijoritarji biex jiġu indirizzati:
4.1. Il-produzzjoni ta' drogi sintetiċi u l-ħsara ambjentali.
4.2. Il-kultivazzjoni fl-UE u barra minnha.

B) PREVENZJONI U SENSIBILIZZAZZJONI

5. Il-prevenzjoni tal-użu tad-drogi, it-titjib tal-prevenzjoni tal-kriminalità, u sensibilizzazzjoni dwar l-effetti negattivi tad-drogi fuq iċ-ċittadini u l-komunitajiet

Id-domanda għad-drogi qed tiżdied. In-natura illegali tas-suq tad-droga tfisser li dawk li jużaw id-droga jistgħu jkunu esposti għal firxa wiesgħa ta' ħsarat, li jistgħu jestendu wkoll għall-familji u għall-komunitajiet tagħhom. Għaldaqstant programmi komprensivi ta' prevenzjoni u ta' sensibilizzazzjoni huma kruċjali. Hafna programmi diġà huma disponibbli, iddedikati għad-detezzjoni u l-intervent bikrin, għall-promozzjoni ta' stili ta' ħajja tajbin għas-saħħa u għall-prevenzjoni, flimkien ma' programmi ffinanċjati minn fondi differenti tal-UE³³. Madankollu, hemm bżonn ta' strateġiji ulterjuri li jibnu r-reżiljenza fost il-popolazzjoni ġenerali kif ukoll jiffukaw fuq dawk li huma l-aktar vulnerabbli. Minkejja l-programmi diġà fis-seħħ, tali strateġiji għadhom neqsin minn ċerti oqsma jew jinkludu miżuri li ma għandhomx bażi soda ta' evidenza biex ikunu effettivi. Il-vjolenza li tirriżulta mill-kummerċ tad-droga, li tinkludi l-omicidju, tikkontribwixxi għas-sentimenti ta' nuqqas ta' sigurtà fil-komunitajiet, kif jagħmel madankollu l-funzjonament tas-swieq tad-droga fl-ispazju pubbliku. Id-data dwar l-omicidji marbuta mad-droga tidher li tissuggerixxi li dan huwa fenomenu sinifikanti f'bosta pajjiżi madwar l-UE³⁴. Minhabba l-evoluzzjoni tal-mudell ta' negozju li jhaddmu

³² Għal aktar tagħrif, ara n-nota 1 f'qiegħ il-paġna.

³³ Għal deskrizzjoni dettaljata tal-programmi ta' intervent relatati mad-droga, ara l-bażi tad-data ta' evidenza tal-EMCDDA dwar interventi relatati mad-droga inklużi miżuri ta' prevenzjoni, li jiffirma parti mill-portal tal-Ahjar prattiki. <https://www.emcdda.europa.eu/best-practice/evidence-summaries>.

³⁴ Għal aktar tagħrif, ara n-nota 1 f'qiegħ il-paġna.

l-gruppi tal-kriminalità organizzata, sar hemm theddida dejjem akbar li s-suq Ewropew tad-droga jsir mutur wara ż-żieda fil-vjolenza fil-komunitajiet tagħna u fil-prattiki korrotti fl-UE. Il-miżuri ta' lockdown tal-COVID-19 jistgħu jżidu din it-tendenza b'aktar rivalità bejn il-gruppi relatati mad-droga.

Ghaldaqstant, miżuri bbażati fuq l-evidenza għall-prevenzjoni u għall-appoġġ ta' gruppi f'riskju li jesperimentaw bid-drogi u li jiżviluppaw tendenza ta' kif tintuża d-droga jenhtieg li jingħataw prijorità fuq il-baži ta' fehim xjentifiku kemm ta' dawk li huma l-aktar f'riskju kif ukoll tal-approċċi li ġew ippruvati effettivi. Gruppi fil-mira importanti għall-attivitajiet ta' prevenzjoni se jkunu l-iskejjel u ż-żgħażaġh. Madankollu, hemm bżonn ukoll li tingħata attenzjoni speċjali lil dawk il-gruppi li ġew identifikati bħala partikolarment vulnerabbli li jinkludu t-tfal u ż-żgħażaġh li jgħixu f'familji li fihom il-ġenituri għandhom passat ta' disturbi ta' abbuż ta' sustanzi, dawk b'disturbi tas-saħħa mentali, dawk affettwati mill-forom differenti ta' sindromi ta' uġiġh / għeja kroniċi, persuni mingħajr dar, migranti u tfal mhux akkumpanjati, u żgħażaġh fis-sistema tal-ġustizzja kriminali. Il-htigijiet tan-nisa li huma vulnerabbli għall-problemi tad-droga ukoll iridu jitqiesu.

It-tieni, huwa importanti li jiġi rikonoxxut l-impatt tal-kriminalità relatata mad-droga u li jiġu miġġielda t-theddiet ta' dawn ir-reati bħall-vjolenza u l-intimidazzjoni, kif ukoll il-korruzzjoni u l-effett negattiv assoċjat tagħhom fuq l-ekonomija legali. Hemm ukoll il-htieġa li jiġi miġġieled l-isfruttament ta' gruppi vulnerabbli u dawk bi problemi ta' droga minn gruppi tal-kriminalità organizzata. Il-ġlieda kontra dawn it-theddiet u l-prevenzjoni tagħhom hija sfida sinifikanti li tehtieg azzjonijiet miftiehma fil-livell tal-UE u bejn għadd ta' setturi.

It-tielet, sensibilizzazzjoni mmirata li tinkludi l-promozzjoni ta' għażliet ta' stil ta' ħajja tajbin għas-saħħa fost iż-żgħażaġh, it-tfal u l-gruppi vulnerabbli hija importanti sabiex tiżdied ir-reżiljenza tal-popolazzjoni għall-problemi tad-droga. L-għanijiet tas-sensibilizzazzjoni jistgħu jinkludu ż-żieda fl-edukazzjoni ġenerali relatata mal-effetti tad-drogi u mal-vizzju b'mod ġenerali. L-istigmatizzazzjoni marbuta mal-użu tad-droga tista' tiġi indirizzata wkoll, speċjalment minhabba li din l-istigma jista' jkollha influwenza detrimental fuq is-saħħa mentali u fiżika ta' dawk li jużaw id-droga u tista' tagħxi wkoll bħala ostaklu għat-tfittix ta' kura. Is-sensibilizzazzjoni effettiva relatata mad-drogi jenhtieg li tkun adattata għat-tfal, sabiex it-tfal jifhemu aħjar il-perikli u l-konsegwenzi fit-tul tal-abbuż tas-sustanzi, tisfrutta bis-shiħ il-kanali ta' komunikazzjoni diġitali godda u innovattivi kif ukoll tkun adattata għall-kuntest soċjali lokali u għall-htigijiet tal-gruppi fil-mira tal-popolazzjoni u tkun informata b'evidenza u b'evalwazzjonijiet xjentifiċi.

Oqsma prijoritarji biex jiġu indirizzati:

5.1. Miżuri preventivi għat-tnaqqis tal-esponiment għad-droga u għat-tishih tal-protezzjoni u tar-reżiljenza ta' dawk il-gruppi l-aktar vulnerabbli għall-iżvilupp ta' problemi / ta' vizzju fit-tul.
--

5.2. Il-prevenzjoni tal-kriminalità relatata mad-droga b'enfasi partikolari fuq il-htieġa li tiġi evitata l-vjolenza u li tiġi limitata l-korruzzjoni.

5.3. Iż-żieda fir-reżiljenza u t-tnaqqis tal-istigma:
--

C) L-INDIRIZZAR TAL-HSARA RELATA MAD-DROGA

6. It-titjib tal-aċċess għal opzjonijiet ta' kura li jissodisfaw il-firxa ta' htigijiet tas-saħħa u ta' rjabilitazzjoni ta' nies li jesperjenzaw hsara mill-użu ta' sustanzi

L-użu ta' sustanzi problematiku huwa kundizzjoni kronika u spiss rikorrenti li tista' tikkawża hsara sostanzjali mhux biss lill-persuna kkonċernata iżda wkoll lill-familja tagħha u lill-komunità usa'. Fost in-nies li jużaw id-drogi, il-konsum ta' diversi drogi huwa komuni, li jista' kemm iżid ir-riskji tas-saħħa kif ukoll jikkompjika t-twassil ta' interventi effettivi. Fost dawk li l-użu tagħhom tad-droga sar dipendenza, il-kwistjonijiet tas-saħħa mentali u l-komorbiditajiet fiżiċi huma komuni u hafna jsibu problemi sabiex iżommu impjeg regolari jew abitazzjoni sikura. Madankollu, f'hafna pajjiżi, id-disponibbiltà tal-kura għad-droga għadha limitata wisq u jeżistu ostakli li jinibixxu t-tehid tal-kura³⁵. Huwa importanti wkoll li jiġi rikonoxxut li l-kura għad-droga trid taħdem ma' servizzi oħra tas-saħħa u ta' appoġġ soċjali. Huma meħtieġa servizzi komprensivi u integrati li jirrikonoxxu l-użu ta' sustanzi bħala problema tal-kura tas-saħħa u li jibbażaw ukoll fuq firxa ta' servizzi oħra tas-saħħa u ta' appoġġ soċjali, bħal dawk li jindirizzaw l-abitazzjoni, l-impjegi jew il-htigijiet edukattivi. Dan se jsir dejjem aktar importanti minhabba l-impatt soċjali u ekonomiku tal-pandemija tal-COVID-19.

Għal dawn ir-raġunijiet, hemm bżonn li l-ostakli għall-aċċess għall-kura jiġu indirizzati billi jiġi żgurat li s-servizzi tal-kura tas-saħħa u dawk soċjali jkunu disponibbli biżżejjed u xierqa għall-htigijiet tal-gruppi ta' klijenti tagħhom. Jenhtieg li l-ostakli għall-aċċess jitnaqqsu fir-rigward tal-karatteristiċi ewlenin tal-grupp fil-mira, bħall-fatturi demografici (eż. l-età, il-ġeneru, l-edukazzjoni, l-isfond kulturali), il-fatturi tas-sitwazzjoni (eż. il-faqar, iċ-ċirkustanzi tal-familja, iċ-ċirku soċjali, il-migrazzjoni), u l-fatturi personali (eż. is-saħħa fiżika u mentali, il-benesseri psikoloġiku). Hemm bżonn li jitqiesu wkoll il-konsulenza u t-trattament li jindirizzaw il-bżonnijiet speċifiċi tat-tfal.

It-tieni, hemm bżonn jittiehdu miżuri biex jiġu identifikati u indirizzati aħjar l-ostakli li n-nisa³⁶ jiffaċċjaw sabiex jidhlu f'kuntatt mas-servizzi tal-kura u tar-riabilitazzjoni u jżommu l-involvement magħhom. Dawn jinkludu l-vjolenza domestika, it-trawma, l-istigma, problemi tas-saħħa fiżika u mentali, u kwistjonijiet relatati mat-tqala u mal-indukrar tat-tfal, li jistgħu jkunu aggravati mill-fatturi demografici, tas-sitwazzjoni u personali msemmija aktar 'il fuq. It-twassil effettiv tas-servizz jenhtieg li jkun sensitiv għall-htigijiet speċifiċi u għall-esperjenzi tal-hajja tan-nisa bi problemi tad-droga, jagħraf li x-xejriet ta' użu tad-droga u l-problemi jistgħu jvarjaw minn dawk tal-irġiel, inkluża inċidenza akbar possibbli ta' problemi assoċjati mal-użu ta' mediċini bir-riċetta. Hemm bżonn li jiġu kkunsidrati wkoll opzjonijiet ta' servizz għan-nisa biss jew forom oħra ta' alternattivi speċjalizzati, bħal shubijiet ta' hidma mill-qrib ma' fornituri tal-kura u ma' servizzi li jaħdmu ma' nisa vulnerabbli, jew mal-vittmi tal-vjolenza domestika.

It-tielet, jenhtieg li tiġi rikonoxxuta d-diversità evidenti fost dawk li jużaw id-droga u jittiehdu sabiex jingħataw servizzi li jistgħu jindirizzaw din id-diversità u jirriflettu l-htigijiet ta' gruppi differenti fir-rigward tal-użu problematiku tad-droga. Gruppi speċifiċi

³⁵ Dan huwa rikonoxxut internazzjonalment bit-tishih tal-prevenzjoni u tal-kura għall-abbuż ta' sustanzi inklużi bħala mira (3.5) fl-Għanijiet ta' Żvilupp Sostenibbli tan-Nazzjonijiet Uniti.

³⁶ F'konformità mal-Komunikazzjoni tal-Kummissjoni COM(2020) 152 tal-5.3.2020 Unjoni ta' Ugwaljanza: Strateġija ta' Ugwaljanza Bejn il-Generi għall-2020-2025.

bi bżonnijiet aktar kumplessi jinkludu: il-parti tal-popolazzjoni li qed tixjieh li tuża sustanzi fuq medda twila ta' żmien, il-persuni b'saħħa mentali komorbida u bi problemi ta' abbuż ta' sustanzi, il-persuni minghajr dar u n-nisa vulnerabbli. L-involvement effettiv ta' dawn il-gruppi jeħtieġ mudelli ta' kura li jagħrfu l-ħtieġa ta' shubijiet bejn servizzi differenti bejn il-fornituri tas-saħħa u tal-kura soċjali, u l-gruppi tal-pazjenti / tal-persuni li jindukraw.

Oqsma prijoritarji biex jiġu indirizzati:

6.1. L-aċċess għal servizzi ta' kura u ta' riabilitazzjoni u l-kopertura tagħhom fuq il-bażi tal-ħtiġijiet individwali.

6.2. Kura li tindirizza l-ħtiġijiet speċifiċi tan-nisa.

6.3. Il-mudelli ta' kura li huma xierqa għal gruppi bi bżonnijiet aktar kumplessi.

7. Iż-żieda tal-effiċjenza tal-interventi ta' tnaqqis tar-riskju u tal-ħsara sabiex tkun protetta s-saħħa ta' daww li jużaw id-droga u tal-pubbliku

Il-protezzjoni tal-persuni li jużaw id-drogi u tal-pubbliku mill-ħsarat assoċjati mal-użu tad-droga teħtieġ qafas ta' intervent f'oqsma differenti ta' ħsara u ta' riskju potenzjali li jista' jgħin sabiex jinkisbu eżiti tas-saħħa u soċjali aħjar maż-żmien. Miri potenzjali importanti għall-interventi f'dan il-qasam jinkludu miżuri sabiex jitnaqqas ir-riskju ta' infezzjonijiet bl-HIV / AIDS jew bl-epatite virali fost persuni li jinjettaw id-drogi, il-prevenzjoni ta' doża eċċessiva, u approċċi li jhegħgu lin-nies biex jużaw id-drogi sabiex jadottaw imġiba b'riskju aktar baxx u jippromwovu objettivi relatati mas-saħħa u mas-sikurezza. L-effetti fit-tul tal-użu tad-droga fuq imhuh zghazagh li jkunu għadhom qed jizviluppaw, bhall-adoloxxenti, huma kwistjoni importanti wkoll. Jenħtieġ li jissahhu l-miżuri li jillimitaw ir-riskju ta' incidenti tat-triq fost il-persuni li jsuqu taħt l-influwenza tad-drogi, jew taħt l-influwenza tad-drogi u tal-alkohol flimkien. Qafas biex titnaqqas il-ħsara jenħtieġ li jagħti prijorità li jingħataw alternattivi għal miżuri koerċittivi li jistgħu jgħinu sabiex jitnaqqsu l-livelli tal-użu ta' sustanzi, u jista' jnaqqas ir-rati tar-reċidivita u jtaffi l-piż finanzjarju u amministrattiv u l-ispejjeż soċjali.

Bhala twegiba, l-inizjattivi ta' tnaqqis tal-ħsara jridu jiġu estiżi. Programmi ta' labar u siringi, il-kura ta' sostituzzjoni għall-opjojdi, kmamar tal-konsum, u miżuri innovattivi oħra għat-tnaqqis tal-ħsara b'evidenza ta' effettività, u ttestjar aċċessibbli għall-virus tal-epatite C (HCV) jistgħu jkunu interventi effettivi li jipprevjenu infezzjonijiet li jingarru fid-demm fost persuni li jinjettaw id-drogi. Dawn huma interventi importanti mmirati lejn il-qerda tal-epidemija tal-HIV / AIDS u l-eliminazzjoni tal-epatite virali bhala theddida għas-saħħa pubblika fost il-persuni li jinjettaw id-drogi, peress li jipprevjenu infezzjonijiet godda u jipprovdu wkoll opportunità sabiex jintlahqu popolazzjonijiet b'riskju għoli għall-ittestjar u sabiex dawn jittqarbu lejn il-kura.

It-tieni, l-użu hazin ta' mediċini kkontrollati bir-riċetta jista' jaffettwa persuni minn kull qasam tal-ħajja, minn sfondi u minn komunitajiet differenti. Id-devjazzjoni ta' drogi ta' sostituzzjoni għall-kura tad-dipendenza fuq l-opjojdi, mill-użu maħsub tagħhom fil-kura għad-droga għall-użu mhux mediku u l-bejgħ fi swieq tad-drogi illeċiti hija kawża partikolari ta' thassib. Iżda jeżisti wkoll thassib dwar il-potenzjal li mediċini psikoattivi oħra, speċjalment daww użati għas-serhan mill-uġigh, jintużaw hazin. Huwa wkoll ta'

thassib li s-sustanzi mediċinali kultant jiġu mmanifatturati jew jinkisbu b'mod illeċitu minn sorsi online minn barra l-UE. L-użu ta' sustanzi devjati ġie assoċjat ma' doża eċċessiva fatali u mhux fatali u ma' inċidenza akbar ta' dipendenza, spiss ta' dipendenza fuq l-opjojdi. Madankollu, fl-istess hin, huwa importanti li l-approċċi f'dan il-qasam jiżguraw li l-mediċini u sustanzi kkontrollati oħra jkunu disponibbli għal skopijiet terapewtiċi u xjentifiċi xierqa.

It-tielet, il-kooperazzjoni ma' pajjiżi terzi, ma' reġjuni u ma' organizzazzjonijiet reġjonali rilevanti jenhtieg li tindirizza wkoll aspetti relatati mas-saħħa tal-problema tad-droga, b'mod partikolari l-impatt tal-interventi ta' tnaqqis tad-domanda u tal-provvista fuq dawk li jużaw id-droga u l-pubbliku. Il-kura, it-tnaqqis tal-ħsara u l-alternattivi għas-sanzjonijiet koerċittivi jenhtieg li jkunu punti permanenti fl-aġenda ta' djalogi ddedikati dwar id-drogi ma' pajjiżi terzi jew ma' reġjuni, fejn dawn il-miżuri għadhom mhumix fis-seħh.

Ir-raba, is-sewqan taħt l-influenza tad-drogi huwa problema ta' sikurezza fit-toroq minhabba li dan ixekkel il-kapaċità li wieħed isuq u jżid ir-riskju tal-inċidenti. Hemm bżonn ta' aktar sforzi biex jitjieb l-ittestjar ta' sewwieqa taħt l-effett tad-drogi. Barra minn hekk, hemm bżonn ta' sensibilizzazzjoni sabiex jiġu enfasizzati r-riskji tas-sewqan taħt l-effett tad-drogi. Dan il-qasam jehtieg aktar riċerka u żvilupp sabiex jiġu identifikati u evalwati risponsi effettivi ta' politika u operazzjonali, inkluż l-iżvilupp ta' metodi ta' ttestjar u għodod orħos għad-detezzjoni tad-droga.

Il-hames, għalkemm l-Istati Membri kollha jhaddmu tal-anqas miżura kkunsidrata bħala alternattiva għas-sanzjonijiet koerċittivi³⁷, hemm bżonn li jiżdiedu l-isforzi u li tiġi integrata l-implimentazzjoni ta' alternattivi effettivi għal sanzjonijiet koerċittivi għal trasgressuri li jabbużaw mid-droga. F'dan il-qasam hemm bżonn ta' *data* aktar komprensiva u fil-fond.

Is-sitta, doża eċċessiva u forom oħra ta' mortalità li setgħet ġiet evitata assoċjati mal-użu tad-droga huma l-ħsara l-aktar gravi tal-użu tad-droga³⁸. L-intervent effettiv sabiex jitnaqqsu d-dożi eċċessivi tad-droga għadu juri diskrepanza ċara fir-risponsi attwali, bin-numru ta' dożi eċċessivi fatali tad-droga li għadu għoli f'ħafna pajjiżi u saħansitra qed jiżdied f'xi whud minnhom. Minkejja xi avvanzi potenzjalment importanti li saru dan l-aħħar, pereżempju, l-użu aktar mifruż ta' antagonisti tal-opjojdi bħal nalosson, l-iżgurar tad-disponibbiltà tiegħu u l-promozzjoni tal-użu xieraq fir-rispons għal dożi eċċessivi tad-droga jew fl-intervent fihom għadu ta' importanza assoluta. Barra minn hekk, hemm sfidi relatati ma' *data* komprensiva dwar l-imwiet minhabba dożi eċċessivi madwar l-UE għal raġunijiet li jinkludu nuqqas sistematiku ta' rapportar, nuqqas ta' kapaċità tossikologika, u proċessi ta' reġistrazzjoni li jirriżultaw f'dewmien fir-rapportar.

Oqsma prijoritarji biex jiġu indirizzati:

³⁷ Alternattivi għal miżuri koerċittivi huma ddefiniti bħala miżuri li għandhom xi element riabilitattiv jew li jikkostitwixxu nuqqas ta' intervent (pereżempju, deċiżjoni ta' nuqqas ta' teħid passi legali jew ta' prosekuzzjoni), kif ukoll dawk użati minflok ħabs jew pjeni oħra (pereżempju, sentenza sospiża b'kura għad-droga). Ara l-konkluzjonijiet tal-Kunsill ta' Marzu 2018 dwar alternattivi għal sanzjonijiet koerċittivi, dokument 6931/18.

³⁸ FL-2017, fl-UE, kien hemm tal-anqas 8,238 mewta minhabba doża eċċessiva li kienu jinvolvu droga illeċita waħda jew aktar. Ara EMCDDA (2019). European Drug Report, p. 79.

7.1. Mard infettiv relatat mad-droga.

7.2. L-użu hażin ta' mediċini u l-aċċess għal sustanzi kkontrollati esklussivament għal skopijiet mediċi u xjentifiċi u d-devjazzjoni possibbli tagħhom.

7.3. Il-kooperazzjoni internazzjonali bil-ħsieb li tiġi protetta s-saħħa ta' dawk li jużaw id-droga.

7.4. Is-sewqan taħt l-effett tad-droga.

7.5. Alternattivi għal sanzjonijiet koercittivi.

7.6. Doża eċċessiva u mwiet relatati mad-droga.

8. L-iżvilupp ta' approċċ ibbilanċjat u komprensiv għall-użu tad-drogi fil-ħabsijiet (it-tnaqqis tad-domanda u r-restrizzjoni tal-provvista)

Dawk li jużaw id-droga jiffurmaw parti kbira mill-popolazzjoni ġenerali tal-ħabsijiet. Il-maġġoranza tal-prigunieri użat drogi illeċiti f'xi punt f'ħajjitha, u ħafna minn dawn għandhom xejriet kroniċi u problematiċi ta' użu tad-drogi. Ghalkemm xi individwi jwaqqfu jew inaqqsu l-użu tad-drogi meta jintbagħtu l-ħabs, oħrajn jibdew jużaw id-droga jew iġibu ruħhom b'mod li jdaħħalhom f'aktar inkwiet meta jidhlu l-ħabs. Minbarra l-livelli għoljin ta' problemi tad-droga, il-prigunieri jesperjenzaw wkoll livell anqas ta' saħħa meta mqabbla mal-popolazzjoni ġenerali, bi prevalenza oġġla ta' infezzjonijiet li jingarru fid-demm kif ukoll rati għolja ta' mard mentali. Għal dawk li jużaw l-opjojdi, ir-riskju li jmutu minħabba doża eċċessiva ta' droga jiżdied ħafna fil-perjodu wara li jinħelsu mill-ħabs, minħabba rati għoljin ta' reċidività u tolleranza aktar baxxa għall-opjojdi. Jenhtieg li jiġu identifikati u mfixkla l-kanali li jformu d-drogi fil-ħabsijiet u dawk involuti fis-sostenn ta' dawn il-kanali.

Għalhekk, hemm bżonn li l-kontinwità tal-kura, tar-riabilitazzjoni u tal-irkupru għad-delinkwenti li jabbużaw mid-droga fil-ħabs tingħata kemm waqt li jkunu l-ħabs u wara li johorġu kif ukoll, finalment, għall-integrazzjoni soċjali tagħhom mill-ġdid. L-iżvilupp ta' mudell kontinwu ta' kura adattat għal kull Stat Membru u għall-kuntest tal-ħabsijiet u ta' servizz ta' probation jista' jkun essenzjali sabiex jippermetti lill-prigunieri jaċċessaw il-firxa ta' appoġġ li għandhom bżonn sabiex jilħqu l-għanijiet ta' rkupru personali tagħhom waqt li jkunu l-ħabs, jitnaqqsu r-riskji u tiġi promossa l-partecipazzjoni kontinwa f'servizzi ta' kura u ta' riabilitazzjoni wara li jkunu skontaw is-sentenza tagħhom.

It-tfixkil tal-kanali li jissupplixxu d-drogi (u oġġetti illegali oħra) fil-ħabsijiet, u l-identifikazzjoni tal-persuni li jippartecipaw f'dawk il-kanali jenhtieg li jkunu prijorità. F'dan il-kuntest, il-hidma mas-servizzi tal-infurzar tal-ligi, il-kondivizjoni ta' informazzjoni, il-ġlieda kontra l-korruzzjoni, l-użu tal-intelligence u l-ittestjar tad-droga jistgħu jiffurmaw il-bażi ta' intervent effettiv.

Oqsma prijoritarji biex jiġu indirizzati:

8.1. Il-kontinwità tal-kura fil-ħabs u s-servizzi ta' probation.

8.2. Ir-restrizzjoni tal-provvista ta' drogi fil-ħabsijiet.

L-Aġenda tal-UE dwar id-Drogi hija akkumpanjata minn Pjan ta' Azzjoni li jkopri l-istess perġodu sabiex il-Prijoritajiet Strateġiċi tal-Aġenda tal-UE dwar id-Drogi jissarrfu fi stadji u f'attivitajiet operazzjonali konkreti. Il-Pjan ta' Azzjoni dwar id-Drogi jiġbor flimkien kemm l-aspetti interni kif ukoll daww esterni meħtieġa sabiex jiġu implimentati l-oġġettivi tal-Aġenda tal-UE dwar id-Drogi. Bil-ħsieb li jittejbu s-sigurtà u s-saħħa fil-kuntest tal-fenomeni tad-drogi, l-azzjonijiet previsti fil-Pjan ta' Azzjoni dwar id-Drogi jenħtieġ li jikkontribwixxu wkoll għall-implimentazzjoni tal-Istrateġija dwar l-Unjoni tas-Sigurtà, u tal-ghanijiet applikabbli tal-Aġenda 2030 għall-Iżvilupp Sostenibbli.

Hija meħtieġa koordinazzjoni aktar b'saħħitha fl-istituzzjonijiet tal-UE, fil-korpi u fl-aġenziji rilevanti tal-UE, fl-Istati Membri u s-soċjetà ċivili tal-UE kif ukoll bejniethom. Barra minn hekk, sabiex jiġu segwiti l-approċċ u l-oġettivi tal-Aġenda tal-UE dwar id-Drogi, hija meħtieġa kooperazzjoni internazzjonali msahħa bejn l-UE, il-pajjiżi terzi u r-reġjuni, u l-organizzazzjonijiet u l-korpi internazzjonali, kif ukoll fuq livell multilaterali³⁹. Is-Servizz Ewropew għall-Azzjoni Esterna (SEAE) għandu rwol qofol fl-għoti ta' appoġġ għal dawn l-isforzi, inkluż permezz tad-Delegazzjonijiet tal-UE u l-istrumenti tal-l-Politika Estera u ta' Sigurtà Komuni (PESK) bħall-missjonijiet u l-operazzjonijiet tal-Politika ta' Sigurtà u ta' Difiza Komuni (PSDK) u n-network tal-esperti dwar il-kontroterroriżmu / is-sigurtà.

Qabel ma jintemm it-terminu tal-Aġenda tal-UE dwar id-Drogi fl-2025, il-Kummissjoni Ewropea se tagħmel evalwazzjoni indipendenti tal-Aġenda u tal-Pjan ta' Azzjoni tal-UE dwar id-Drogi u tqis il-kontribut mill-atturi kollha involuti fil-governanza kif ukoll minn partijiet ikkonċernati rilevanti oħra, u fid-dawl tal-iżvilupp tal-politika tal-UE dwar id-drogi fil-ġejjieni.

Politika			
Implimentazzjoni: tattika u operattiva	Kummissjo ni Ewropea	Stati Membri	EMCDDA Europol

³⁹ L-attribuzzjoni tal-azzjonijiet lill-Istati Membri għall-implementazzjoni ta' politiki ta' sigurtà, b'mod partikolari f'dak li jirrigwarda l-azzjoni esterna li tikkonċerna l-politika dwar il-kriminalità organizzata.

16

Jenhtieg li r-rizorsi jkunu allokat b'mod proporzjonali għal dawk il-prijoritajiet strateġiċi, l-oqsma u l-interventi li jkollhom l-akbar probabbiltà li jwasslu biex jintlahqu l-oġettivi tal-Aġenda tal-UE dwar id-Drogi fil-livelli tal-UE, dawk nazzjonali kif ukoll lokali. Għalhekk, il-htieġa għal mod kif titkejjel l-effettività globali tar-rispons għall-problema tad-droga hija importanti. Il-finanzjament li jsostni l-prijoritajiet stabbiliti f'din l-Aġenda jenhtieg li jiġi allokat minn sorsi ta' finanzjament transsettorjali tal-UE, inklużi b'mod partikolari l-Fond għas-Sigurtà Interna u l-programm tal-UE għas-Sahha (EU4Health), il-Fond Soċjali Ewropew+, il-programm dwar il-Ġustizzja, il-parti tar-riċerka dwar is-sigurtà ta' Orizzont Ewropa, il-Fondi tal-Politika ta' Koeżjoni, il-programm Ewropa Digitali u l-programm dwar id-Drittijiet u l-Valuri.

Il-monitoraġġ tal-progress fl-implimentazzjoni tal-Aġenda u tal-Pjan ta' Azzjoni tal-UE dwar id-Drogi se jkollu l-appoġġ ta' sistema kkoordinata ta' monitoraġġ, ta' evalwazzjoni u ta' riċerka. Il-livell ta' progress milhuq fil-ksib tal-prijoritajiet strateġiċi u tal-azzjonijiet relatati kif deskritti fil-Pjan ta' Azzjoni dwar id-Drogi, se jkun iddeterminat bl-użu ta' indikaturi tal-prestazzjoni marbuta ma' kull prijorità strateġika⁴⁰. Il-Kummissjoni Ewropea, bl-appoġġ tal-EMCDDA, u ta' aġenziji tal-UE u ta' korpi ohra tal-UE, skont kif ikun rilevanti, se tissorvelja u tikkoordina l-implimentazzjoni tal-Aġenda tal-UE dwar id-Drogi.

V. Konkluzjoni

Il-Kummissjoni qed tqiegħed ir-risponsi tal-UE għall-problema tal-kriminalità organizzata u tad-drogi fil-qalba tal-aġenda politika tal-UE, u qed tmexxi approċċ strateġiku ġdid dwar id-drogi. Se jkun kruċjali li naħdmu flimkien. Dan se jirrikjedi kooperazzjoni dejjem aktar b'saħħitha fost l-atturi kollha, kif ukoll fost l-awtoritajiet fil-livell lokali, nazzjonali u tal-UE. Se nkomplu nġhaqqdu l-forzi tagħna ma' dawk tas-shab globali. Fil-livell tal-UE, il-Kummissjoni se tagħti impetu ġdid lir-rwol tal-EMCDDA biex tiżgura li l-aġenzija tagħti sehem aktar qawwi fil-prijoritajiet kollha tal-politika dwar id-drogi. Il-Kummissjoni tistieden lill-Kunsill u lill-Parlament Ewropew sabiex japprovaw l-Aġenda u l-Pjan ta' Azzjoni tal-UE dwar id-Drogi, u sabiex jappoġġaw u jisfruttaw il-potenzjal sħiħ ta' kull prijorità strateġika stabbilita. Dan huwa sforz kongunt, għall-benefiċċju taċ-ċittadini kollha.

⁴⁰ Ara l-Anness 2.